

हिन्दी भक्ति काव्य के सामाजिक सरोकार

डॉ. गुलाब चंद पटेल.(अनुरागी)

हिन्दी भक्ति काव्य मीराबाई, कबीर और संत रविदास ने रचे थे। वो शिक्षा में पारंगत न होने के बावजूद एक उमदा भक्ति काव्य समाज को दिया गया है। सामाजिक चेतना और आध्यात्मिकता की ओर ले जाने वाले ये हिन्दी भक्ति काव्य ने भारत में संस्कृति का सिंचन किया है।

मीराबाई ने कृष्ण भाक्ति में लीन हो कर, राजा राणा के राज्य को तिलांजलि दे दी थी। राणाजी ने मीरा की परीक्षा के लिए जहर दिया था। वो कृष्ण के प्यार में झहर भी पी लेती है फिर भी, उसे कोई तकलीफ नहीं हुई थी। मीरा के पद समाज को श्री कृष्ण की भक्ति की ओर ले जाने में सफल हुए हैं।

कबीरजी भी उतने ही धार्मिक थे। उनका साहित्य भी समाज के जीवन के साथ सरोकार रखता है। हिन्दी भक्ति काव्य के रूप में वाल्मिक रचित रामायण, हिन्दी महा भक्ति काव्य है। रामायण समाजिक जीवन कैसे जिया जाता है, पितृ प्रेम, मातृ प्रेम, पत्नी प्रेम, भात्रू भाव, प्रजा प्रेम, मित्र प्रेम आदि की रीत समाज को दी है।

महाभारत भी एक उमदा हिन्दी महा काव्य है। जिसकी रचना वेद व्यासजी ने की थी। रामायण और महाभारत दोनों पहले भारतीय धर्म भाषा, संस्कृत में लिखे गए थे, लेकिन उसका हिन्दी में संस्करण भी किया गया है। ये दोनों हिन्दी भक्ति ग्रन्थ सामाजिक जीवन में उन्नति लाते हैं। सामाजिक जीवन की परिभाषा सिखाते हैं।

इसी तरह, संत रविदासजी के द्वारा रचे गए भक्ति काव्य भी एक नयी दिशा देता है। उन्होंने ने मांसाहार और नशे से दूर रहने की सीख दी है। वो कर्म कांड और मूर्ति पूजा के विरोधी थे। इरान की यात्रा मुलाकात दरम्यान, वो बेगमपुरा शहर की कल्पना करतें हैं। बेगमपुरा ऐसा होना चाहिए, जहाँ जात-पात में भेदभाव न हो, सब को अन्न मिले, सब सुख चैन से जिए और धर्म भावना के साथ अपना जीवन व्यतीत करे, ऐसी सुन्दर कल्पना संत रविदासजी ने ६०० साल पहले की है। संत रविदास के ४० भक्ति पद जो पंजाब में गुरु नानकजी के 'ग्रन्थ साहिब' में शामिल हैं। जो जन जीवन को एक नयी ऊर्जा प्रदान करता है। इसी तरह, हिन्दी भक्ति काव्य सामाजिक चेतना और संस्कृति के जतन के लिए एक उमदा हिन्दी भक्ति काव्य है। वो समाज जीवन से बहुत गहरा सरोकार रखता है।

हिन्दी भक्ति काव्यकी रचना संत रविदास, मिराबाई और संत कबीरने बहुत की है | संत रविदास का साहित्य हिन्दी, अंग्रेजी और पंजाबी में बहुत ही उपलब्ध है |

संत रविदास की वाणी

जो तुम गिरिवर तो हम मोरा,
जो तुम चन्द्र तो हम भये है चकोरा ||
माधवे तुम न तोरो तो हम नहीं तोरी,
तुम सो तोरी तो किन सो जोरी ||
जो तुम दिवरा तो हम बाती,
जो तुम तीरथ तो हम जाती ||
रैदास राती न सोइए, दिवस न करिये स्वाद,
अहिनिसी हरिजी सुमिरिए, छांड सकल अपवाद ||
चित सुमिरन करो नैन अवलोकनों,
श्रवण वाणी सौ जस पूरी राखौ ||
मन सो मधुकर करो, चरण हृदय धरो,
रसना अमृत सम नाम भाखौ ||
मेरी प्रीती गोविन्द खोजनी घेरे,
मैं तो मोल महँगी लई लिया सतै ||
साध संगत बिना भाव नहीं उपजे,
भाव बिना भक्ति नहीं होय तेरी ||
कहे रविदास एक बिनती हरी स्यो,
पैज राखो राजा राम मोरी ||

भारत वर्ष के इतिहास में मध्यकालीन युग में लोगों की मुसीबते ज्यादा थी, देश, प्रान्तों में बटा हुआ था | मुस्लिमोंने विजय नहीं पाया लेकिन तबाही मचायी, मंदिर जो रविदास को प्रिय थे उसीको तोड़ते हुए संत रविदासजी ने देखा था | क्षुद्र को अछूत माना जाता था | मुस्लिम मूर्ति पूजा के विरोधी थे | धर्म परिवर्तन कराया गया | इस युग में पंजाब में गुरु नानक और पूर्व उत्तर मैं कबीर साहबने नई परंपराओं को जन्म दिया |

संत रविदास आध्यात्मिक सूर्य की आकाश गंगा थे | उनका जन्म राजस्थान में हुआ ऐसी लोक वायका है | लेकिन, वो पश्चिम भारत में ज्यादा रहे | वो काशी में रहते थे और मोची का काम करते थे | उनका जन्म १३९९ इस्वीसन और मृत्यु १५२७ में माना जाता है |

उन्होंने ने जाती प्रथा और मूर्ति पूजा और क्रिया कांड का विरोध किया था | वो सहिष्णु और सादगी से जीये थे | वो ब्राह्मिन नहीं थे | शास्त्रार्थ में पंडित को उन्होंने ने पराजित किये थे | चितोड की रानी मीराबाई उनकी शिष्या बनी थी |

गुरु शिष्य का सम्बन्ध

जो तुम गिरिवर तो हम मोरा,
जो तुम चन्द्र तो हम भये है चकोरा ||

माधवे तुम न तोरो तो हम नहीं तोरी,
तुम सो तोरी तो किन सो जोरी ॥

संत रविदासजी अपने गुरु के प्रति अपनी प्रीत का वर्णन करते हैं। वो कहते हैं कि प्रभु, तुम जो पर्वत हो तो मैं मोरा हूँ। मैं आप के प्यार में पागल हूँ। मेरा प्रेम आप के प्रति चन्द्र और चकोर जैसे है। रविदासजी प्रभु को माधव कहके पुकारते हैं। उनका एक शेर है।

आरजी सो अक्स था इके इलतफाते दोस्त का,
जिसको नादानी से ऐसे जाबिंदा समजा था मैं ॥

प्रभु आपने जब आंख घुमा ली तब पता चला कि ये तो काँटों की सेज है। संत रविदासजी अपने गुरु के प्रति प्रेम व्यक्त करते कहते हैं कि,

“जो तुम दिवरा तो हम बाती,
जो तुम तीरथ तो हम जाती” ॥

वो कहते हैं की मैं बाती हूँ और तुम दिया हो। संत रविदासजी आदर्श शिष्य का जीवन कैसा होता है वो बताते हैं। सच्चे भक्त की पहचान कराते हैं।

“रैदास राती न सोइए, दिवस न करिये स्वाद,
अहिनिसी हरिजी सुमिरिए, छांड सकल अपवाद” ॥
तुम मेरे पास होते हो गोया, जब कोई दूसरा नहीं होता ॥

“मिटा दे अपनी हस्ती को अगर कुछ मरतबा चाहे कि दाना खाक में मिलकर गुले गुलजार होता है” ॥ जब बीज मिटटी में मिल जाता है तब खुद का अस्तित्व खो देता है। वो फुल का रूप धारण कर लेता है। आध्यात्मिक मार्ग भी इसी तरह है। रविदासजी कहते हैं कि सच्चा शिष्य रात में सोता नहीं है। शिष्य हमेशा गुरु के साथ जुड़ा हुआ होता है।

“हम अपने जजबाए बेदार को रुसवा नहीं करेती,
शबे गम नींद से आँखों का आलूदा नहीं करेती” ॥

ये संत दर्शनजी महाराज कहते हैं। आशिक अपनी प्रियतमा से नजर नहीं हटाता, वो आँखों को बदनाम नहीं करता। संत रविदासजी आगे कहते हैं कि “ए दिल बेकरार ओ, रो ले, तडप ले, जाग ले, नींद की फ़िक्र क्यों, अभी रात मिली है बेसहर”। वो कहते हैं कि रात दिन हमें प्रभु को यही करना चाहिए। सब छोड़कर उनका स्मरण करना चाहिए।

आध्यात्मिकता और धर्म:

चित्त सुमिरन करो, नैन अवलोकनो,
श्रवण वाणी सौ जस पूरी राखौ ॥

मन सो मधुकर करो, चरण हृदय धरौं,
 रसना अमृत राम नाम भाखौ ॥
 मेरी प्रीती गोविन्द स्योजनी घटे,
 मैं तो मोल महँगी लई लिया सटै ॥
 साध संगत बिना भाव नहीं उपजै,
 भाव बिनो भक्ति नहीं होय तेरी ॥
 कहे रविदास एक बिनती हरी सयों,
 पैज राखो राजा राम मोरी ॥
 --संत रविदास--

इसमें संत रविदास आदर्श शिष्य के जीवन का वर्णन कर रहे हैं। आध्यात्मिकता का मार्ग है। प्रेममयी बने बिना कुछ मिलता नहीं है। गुरु और शिष्य में प्रेम होता जरूरी है। जिस तरह चरवाहा अपने गौआ बकरियां को पहचानता है, उसी तरह गुरु अपने शिष्य को, अपने जीवो को इकट्ठा करके प्रभु के पास ले जाते हैं।

जन्म मरण दौड़ में नाही जन परोपकारी आये,
 जिया दान है भक्ति भावन हरि सयों लेन मिलाये।

शिष्य का जीवन भंवर जैसा होना चाहिए। जैसे भंवर फुल के आसपास घूमता रहता है, वैसे गुरु के पास शिष्य को आगे पीछे घूमते रहना चाहिए। शिष्य होना शरणागति है। रविदासजी प्रार्थना करते हैं, कि हमें संगत साधु की मिले। संगत से भाव पैदा होता है। प्रभु को याद करना अपने जीवन का लक्ष्य होना चाहिए। उनके मुख में प्रभु का ही नाम होता था। अपनी आँखों से प्रभु को ही देखना चाहते थे। संत रविदास और कबीर के गुरु स्वामी रामानंद थे। रविदासजी मांसाहार और नशा के विरोधी थे, जाती भेद का विरोध किया था। कर्म कांड के विरोधी थे, मद्य और पशु हिंसा के विरोधी थे। वो महेनत की कमाई से ही जीना चाहते थे।

जाती पाती के फेरे में सुलज रह्यो सब लोग,
 मानवता को खात है रैदास जाती को रोग ॥

संत तुकाराम ने संत रविदासजी को एक साखी में कहा था, निवृत्ति ज्ञानदेव सोपान चंगाजी, मेरे जी के नामदेव, नागाजन मित्र, नरहरी सोनार, रविदास कबीर सगा मेरे।

शिखों के गुरु नानकदेवजी ने भक्ति काव्य में कहा है कि,

“रविदास चमारू उस्तुति करे, हर की रीती निमख एक गाई,
 पतित जाती उत्तम भया, चारो चरण पये जग गाई,
 रविदास हयाये प्रभु अनूप, नानक गोविंद रूप”

गुरु नानक कहते हैं कि चरों वर्णों के लोग संत रविदास के चरणों में नमन करते हैं क्यों कि वो ज्ञानी हैं। मेवाड़ की महारानी भक्त कवयत्री मीराबाई ने गुरु दीक्षा ले कर उनका सन्मान किया था। मीराबाई एक भक्ति काव्य में कहती हैं कि,

“मेरा मन लागो गुरु सौ, अब न रहूंगी अटके,
गुरु मिलियो रोहिदासजी, दिन्ही ज्ञान के गुटकी,
रैदास मोहे मिले सद्गुरु, दिन्ही सूरत सुरई की,
मीरा के प्रभु ते ही स्वामी, श्री रैदास सतगुरुजी“

संत रविदासजी भक्ति युग के महान संत थे | गुरु संत रविदासजी के ४० पद “श्री गुरु ग्रन्थ साहेब” में समाविष्ट हैं | सोलह रागों में अपनी वाणी संत रविदासजी करते थे | रविदासजी कहते हैं कि,

“रविदास ब्राह्मण मत पुजिये, जो होवे गुण हिन,
पुजिये चरण चंडाल के जो होवे गुण परवीन”

६०० साल पहले मुस्लिम बादशाह ने ईरान में संत रविदास को बुलाये थे | ईरान के आबादान शहर में वो गए थे | आबादान के नाम से पर उन्होंने ने अपनी कल्पना का शहर “बेगमपुरा” कैसा होना चाहिए उसका वर्णन अपनी वाणी में किया है | बेगमपुरा शहर को नाउ, दुःख अन्दोह नहीं तीही ठाउ, ना तसविस खिराजू न मालू, खउकु न खता, न तरसु जवाळु, अब मोहि वतन गई पाई, ॐ हाँ खैरी सदा मेरे भाई ॥ कायमु, दायमु सदा पाति साही, दोम न सेम एक सौ आहि ॥ आबादानु सदा मशहूर, उहाँ गनी बसही मामूर ॥ तिह तिह शैल करही, जिह भावै ॥ महरम महन न को अटकावे ॥ कवि रविदास खलास चमारा ॥

जो हम सहरी सु मितु हमारा ॥ उनका भक्ति काव्य,

अब कैसे छूटे नाम रट लागी, प्रभुजी तुम चंदन हम पानी,
जाकी अंग अंग बास समानी, प्रभुजी तुम घनबन हम मोरा,
जैसे चितवत चन्द्र चकोरा, प्रभुजी तुम दीपक हम बाती,
जाकी ज्योति बरै दिन राती, प्रभुजी तुम मोती हम धागा,
जैसे सोन ही मिलत सुहागा, प्रभुजी तुम स्वामी हम दासा,
ऐसी भक्ति करे रैदासा, प्रभुजी तुम चंदन हम पानी ॥

संदर्भ ग्रन्थ सूचि

१. “संत रविदास जी का जीवन चरित्र”; लेखक: मगनभाई सोलंकी, प्रकाशक: समता एजुकेशन ट्रस्ट, मोटेरा, अहमदाबाद, प्रथम पब्लिकेशन २०१३
२. “संत रविदास – संतों की वाणी” शृंखला १४, लेखक: संत दर्शन जी महाराज, गोधरा, गुजरात – प्रकाशक: सावन कृपाल पब्लिकेशन, स्पिरिच्युअल सोसायटी, गोधरा, प्रथम पब्लिकेशन २००३
३. “संत कबीर साहब – संतों की वाणी” शृंखला १०, लेखक: संत दर्शन जी महाराज, गोधरा, गुजरात – प्रकाशक: सावन कृपाल पब्लिकेशन, स्पिरिच्युअल सोसायटी, गोधरा, प्रथम पब्लिकेशन २००२

सूचना: उपर निर्देशित संदर्भ ग्रन्थ गुजराती में है |

